

## అష్ట లక్ష్మీ స్తోత్రమ్

### ఆదిలక్ష్మి

సుమనస వందిత సుందరి మాధవి, చంద్ర సహోదరి హేమమయే  
మునిగణ వందిత మోక్షప్రదాయని, మంజుల భాషిణి వేదనుతే |  
పంకజవాసిని దేవ సుపూజిత, సద్గుణ వర్షిణి శాంతియుతే  
జయ జయహే మధుసూదన కామిని, ఆదిలక్ష్మి పరిపాలయ మామ్ || 1 ||

### ధాన్యలక్ష్మి

అయికలి కల్మష నాశిని కామిని, వైదిక రూపిణి వేదమయే  
క్షీర సముద్భవ మంగళ రూపిణి, మంత్రనివాసిని మంత్రనుతే |  
మంగళదాయిని అంబుజవాసిని, దేవగణాశ్రిత పాదయుతే  
జయ జయహే మధుసూదన కామిని, ధాన్యలక్ష్మి పరిపాలయ మామ్ || 2 ||

### ధైర్యలక్ష్మి

జయవరవర్షిణి వైష్ణవి భార్గవి, మంత్ర స్వరూపిణి మంత్రమయే  
సురగణ పూజిత శీఘ్ర ఫలప్రద, జ్ఞాన వికాసిని శాస్త్రనుతే |  
భవభయహారిణి పాపవిమోచని, సాధు జనాశ్రిత పాదయుతే  
జయ జయహే మధు సూదన కామిని, ధైర్యలక్ష్మి పరిపాలయ మామ్ || 3 ||

### గజలక్ష్మి

జయ జయ దుర్గతి నాశిని కామిని, సర్వఫలప్రద శాస్త్రమయే  
రథగజ తురగపదాతి సమావృత, పరిజన మండీత లోకనుతే |  
హరిహర బ్రహ్మ సుపూజిత సేవిత, తాప నివారిణి పాదయుతే  
జయ జయహే మధుసూదన కామిని, గజలక్ష్మి రూపిణి పాలయ మామ్ || 4 ||

### సంతానలక్ష్మి

అయిఖగ వాహిని మోహిని చక్రిణి, రాగవివర్ధిని జ్ఞానమయే  
గుణగణవారధి లోకహితైషిణి, సప్తస్వర భూషిత గాననుతే |  
సకల సురాసుర దేవ మునీశ్వర, మానవ వందిత పాదయుతే  
జయ జయహే మధుసూదన కామిని, సంతానలక్ష్మి పరిపాలయ మామ్ || 5 ||

### విజయలక్ష్మి

జయ కమలాసిని సద్గతి దాయిని, జ్ఞానవికాసిని గానమయే  
అనుదిన మర్చిత కుంకుమ ధూసర, భూషిత వాసిత వాద్యనుతే |  
కనకధరాస్తుతి వైభవ వందిత, శంకరదేశిక మాన్యపదే

జయ జయహే మధుసూదన కామిని, విజయలక్ష్మీ పరిపాలయ మామ్ || 6 ||

### విద్యాలక్ష్మి

ప్రణత సురేశ్వరి భారతి భార్గవి, శోకవినాశిని రత్నమయే  
మణిమయ భూషిత కర్ణవిభూషణ, శాంతి సమావృత హాస్యముఖే |  
నవనిధి దాయిని కలిమలహారిణి, కామిత ఫలప్రద హస్తయుతే  
జయ జయహే మధుసూదన కామిని, విద్యాలక్ష్మీ సదా పాలయ మామ్ || 7 ||

### ధనలక్ష్మి

ధిమిధిమి ధింధిమి ధింధిమి-ధింధిమి, దుంధుభి నాద సుపూర్ణమయే  
ఘుమఘుమ ఘుంఘుమ ఘుంఘుమ ఘుంఘుమ, శంఖ నినాద సువాద్యనుతే |  
వేద పూరాణేతిహాస సుపూజిత, వైదిక మార్గ ప్రదర్శయుతే  
జయ జయహే మధుసూదన కామిని, ధనలక్ష్మీ రూపిణా పాలయ మామ్ || 8 ||

### ఫలకృతి

శ్లో|| అష్టలక్ష్మీ నమస్తుభ్యం వరదే కామరూపిణి |  
విష్ణువక్షః స్థలా రూడే భక్త మోక్ష ప్రదాయిని ||

శ్లో|| శంఖ చక్రగదాహస్తే విశ్వరూపిణితే జయః |  
జగన్మాత్రే చ మోహిన్యై మంగళం శుభ మంగళమ్ ||

Web Url: <http://www.vignanam.org/veda/ashta-lakshmi-stotram-telugu.html>